



Minuti tas-sitta u erbgħin laqgħa tas-seba' Kunsill Lokali I-Gudja li ġiet imsejġha b'urġenza u li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar il-Ġimgħa 13 ta' Marzu 2015 fis-6.00pm.

Preżenti:- Sindku John Mary Calleja
Viċi Sindku Romeo Baldacchino
Kunsillieri: Mark Anthony Sammut, Demelsa Grech u Stefan Caruana
Għas-Segretarju Eżekuttiv: Joseph M. Formosa

Agenda:-

1. Għotja ta' sigar taż-żebbuġ u bankijiet mill-Kunsill Konsultattiv tan-Nofsinhar ta' Malta
2. Għeluq tal-laqgħa

Ftuħ tal-laqgħa

Il-laqgħa bdiet fis-6.10pm wara talba qasira minn dawk kollha preżenti.

Mal-ftuħ tal-laqgħa s-Sindku ta tagħrif dwar kif kien ġie avviċinat mill-Onor. Silvio Parnis Ċermen tal-Kunsill Konsultattiv tan-Nofsinhar ta' Malta dwar dan il-proġett u għalhekk ħass li kien hemm ħtieġa li tissejjaħ laqgħa b'urġenza.

1.0 Għotja ta' sigar taż-żebbuġ, bankijiet, *dustbins* u *Wife spots* mill-Kunsill Konsultattiv tan-Nofsinhar ta' Malta

- 1.1 *Reading Garden* fl-inħawi ta' Bir Miftuħ. Is-Sindku qal li l-Onor. Parnis indikalu li kienet se tingħata għotja ta' xi 120 sigra taż-żebbuġ u li dan kien sejjer isir f'isem il-Kumitat Konsultattiv għan-Nofsinhar ta' Malta lill-Kunsill Lokali tal-Gudja. Is-Sindku qal li l-Onor. Parnis kien indikalu li dawn iridu jiġihawlu f'post wieħed u mhux f'diversi nħawi.
- 1.2 Is-Sindku qal li huwa kien informa dwar dan lil Viċi Sindku s-Sur Baldacchino u li kienet konsiderata li l-aħjar post fejn jiġihawlu dawn is-sigra ikunu fl-inħawi ta' Bir Miftuħ.
- 1.3 Is-Sindku qal li f'dawn iċ-ċirkustanzi ħass li jkun aħjar li jsejjaħ laqgħa b'urġenza sabiex filwaqt li jinforma lill-Kunsill dwar dan il-proġett ikun hemm ukoll diskussjoni xierqa dwar kif il-Gudja u r-residenti jieħdu l-aħjar benefiċċju minn dan il-proġett u li jkun hemm il-ħarsien tal-ambjent u l-inħawi storiċi tal-madwar l-Knisja ta' Bir Miftuħ.



- 1.4 Is-Sindku qal ukoll li huwa talab sabiex jingħata l-aktar informazzjoni. Il-Kunsill kiseb l-informazzjoni permezz ta' ittra datata 09 ta' Marzu 2015 li giet ċċirkulata għand il-Kunsilliera kollha qabel din il-laqgħa. Din l-ittra tiffirma parti integrali ma' dawn il-minuti mmarkata 'Dok KKN "A"'.
- 1.5 Spjega tal-Viċi Sindku s-Sur Baldacchino. F'dan l-istadju s-Sindku talab lil Viċi Sindku sabiex jagħti aktar informazzjoni. Is-Sur Baldacchino spejga li dan il-proġett ser jieħu l-forma ta' *reading garden* fejn mhux biss se jkun hemm siġar sabiex ižejnu din l-*area* iżda xi bankijiet wkoll li jkunu tajbin għat-tfal kif ukoll Wife spot.
- 1.6 Is-Sur Baldacchino wera *scetch* ta' kif jaħseb li jistgħu jiġu mħawla dawn is-siġar. Is-Sur Baldacchino qal ukoll illi galadarba ser isir dan il-proġett il-Kunsill jinvesti f'xi *dustbins* adegwati li se jgħinu sabiex jingabar l-iskart u l-post jinżamm nadif speċjalment li jitneħħa l-ħmieġ tal-klieb li spiss iħammgu dawn l-inħawi.
- Saret diskussjoni dwar diversi punti.
- 1.7 Il-Kunsillier is-Sur Caruana beda billi qal li jilqa' b'sodisfazzjoni dan il-proġett. Huwa qal li dan il-proġett ser ikompli jgħin sabiex intejbu l-livell tal-għixien għar-residenti tal-Gudja. Is-Sur Caruana fakkar ukoll illi paralel ma' dan il-proġett li qed jiġi proponut, wieħed ma għandux jinsa li l-Ajruport Internazzjonali ta' Malta fil-Gudja li kienet ipproponiet ukoll li tintegra aktar din l-*area* storika. Is-Sur Caruana għalhekk talab sabiex mill-aktar fis possibbli jkun hemm aktar laqgħat mat-tmexxija tal-MIA sabiex jiġu esplorati kif dan il-proġett issir aktar ħolistiku u jilħaq l-aspettativi tant mixtieqa mir-residenti Gudjani.
- 1.8 Il-Kunsillier is-Sur Sammut ukoll laqa' b'sodisfazzjon dan il-proġett. Is-Sur Sammut qal li filwaqt li huwa qabel ma dak li qal is-Sur Caruana, kompla billi semma li għalkemm giet imsejħa din il-laqgħa b'urgenza sabiex tingħata l-idea lil Kunsillieri ta' fejn jistgħu jithawlu s-siġar, stqarr li ma jafx x'sejjer jiġri eżatt. Dwar ir-*reading garden* din kienet tħabbret fuq il-mezzi tax-xandir u għalhekk ħass li għal darb'oħra kien hemm nuqqas ta' konsultazzjoni mal-istess Kunsill. Is-Sur Sammut talab sabiex il-Kunsillieri kollha preżenti jkollhom spjegazzjoni dettaljata ta' kif ser jithawlu dawn is-siġar u x'kien sejjer jiġri dwar dan il-proġett.
- 1.9 Saret diskussjoni u s-Sur Baldacchino qal li l-Kunsill gie attwalment ikkonsultat. Huwa spjega dwar dak li gie infurmat dwar dan il-proġett u dwar kif fil-fehma tiegħu jkun l-aħjar post fejn jistgħu jithawlu s-siġar u l-bankijiet sabiex jinħoloq dan ir-*reading garden*. Is-Sur Baldacchino qal li minħabba li t-terren huwa xi ftit diffiċli wieħed ma jstax ikun preċiż iżda x-xogħol jurik waħdu. Is-Sur Baldacchino qal li filwaqt li huwa sejjer jagħmel hiltu li jsir l-aħjar proġett possibbli, huma l-furnituri u l-isponsors ta' dan il-proġett li sejr in ikunu responsabbli dwar dan il-proġett. Il-Kunsill irid jara kif il-post jinżamm tajjeb.



- 1.10 Il-Kunsilliera Sna. Grech ukoll laqqgħat b'sodisfazzjon dan il-proġett li sejjer issebbaħ l-ambjent u l-ispazju fl-inħawi sbieħ ta' Bir Miftuħ. Sna. Grech qalet li tinsab ċerta li dan il-proġett se jkun ta' fejda għar-residenti tal-Gudja kemm mill-att ambjentali kif ukoll mill-aspett edukattiv sabiex jiġi inkuraġut il-qari minn żmien bikri. Dan il-proġett se jgħin sabiex il-Gudjani u oħrajn ikunu jistgħu jgawdu ambjent aħjar.
- 1.11 Qbil unanimu. Minħabba li dan il-proġett se jinkorpora fih numru kbir ta' siġar f'inħawi kemxejn żgħar, il-Kunsill qabel li għandu jsir dak kollu possibbli u jippjana sewwa mal-furnituri ta' fejn ser jithawlu dawn il-120 siġra ħalli jkun hemm l-aħjar użu mill-ispazju kif jixraq għall-inħawi ta' Bir Miftuħ. Il-Kunsill qabel li għandha tiġi rrispetata l-estetika tal-istess inħawi u li jkun hemm aċċess adegwat għall-bdiewa li jaħdmu l-għelieqi f'dawn l-inħawi.
- 1.12 Il-Kunsill qabel ukoll li dan il-proġett għandu jkun post fejn jagħti ħajja aħjar għal kull min iżuru speċjalment ir-residenti tal-Gudja filwaqt li jirrispetta l-wirt storiku ta' dawn l-inħawi u li bl-ebda mod ma jħassar jew ifixkel l-estetika tal-Knisja ta' Bir Miftuħ.
- 1.13 Approvazzjoni ta' finanzi. Għalkemm qed jiġi miftiehem u maqbul li l-Kunsill ma għandu x'jaqsam mal-finanzjament ta' dan il-proġett, il-Kunsill qabel u ddeċieda li jivvota s-somma massima ta' €1000.00 sabiex jinxtraw *dustbins* u xi xogħlijiet u attrezzi oħra kif ukoll jinkera makkinarju meħtieġ sabiex jitwettag dan il-proġett.
- 1.14 Laqqgħa mal-Malta International Airport fil-Gudja. Qabel l-għeluq tal-laqqgħa ġie deċiż li għandhom jitkomplew il-laqqgħat mal-MIA fiż-żmien qasir sabiex ikun hemm ameljorament u finanzjament mill-MIA kemm ta' taraġ u rampa biswit id-dħul tal-bini tal-Ajruport Internazzjonali ta' Malta fil-Gudja, dawl bis-sistenna solari, CCTV kif ukoll attrezzi oħra fosthom tinda li tista' tgħin l-ambjent u b'hekk dan il-proġett ikun sostenibbli u mantnut kif jixraq għal benefiċċju tan-nies tal-Gudja u l-pubbliku b'mod generali.

2.0 Għeluq tal-laqqgħa

- 2.1 Peress li l-materja li għaliha ġiet imsejġha l-laqqgħa ġiet eżawrita, is-Sindku għalaq il-laqqgħa fis-7.00pm sine die.

Joseph M. Formosa
Għas-Segretarju Eżekuttiv

John Mary Calleja
Sindku

Data: _____